

## Dakshina Murthy Stotram

śāntipāṭhaḥ

ōṃ yō brahmāṇaṃ vidadhāti pūrvam  
yō vai vēdāṃścha prahiṇōti tasmai |  
taṃ ha dēvamātmabuddhiprakāśam  
mumukṣurvai śaraṇamaham prapadyē ||

dhyānam

ōṃ maunavyākhyā prakāṭita parabrahmatattvam yuvānam  
varṣiṣṭhāntē vasaḍṣigaṇairāvṛtam brahmaniṣṭhaiḥ |  
āchāryēndram karakalita chinmudramānandamūrtiṃ  
svātmārāmaṃ muditavadanaṃ dakṣiṇāmūrtimīdē ||1||

vaṭaviṭapisamīpēbhūmibhāgē niṣaṇṇam  
sakalamunijanānāṃ jñānadātāramārāt |  
tribhuvanagurumīśam dakṣiṇāmūrtidēvam  
jananamaraṇaduḥkhachChēdadakṣam namāmi ||2||

chitraṃ vaṭatarōrmūlē vṛddhāḥ śiṣyā gururyuvā |  
gurōstu maunaṃ vyākhyānam śiṣyāstuchChinnasaṃśayāḥ ||3||

nidhayē sarvavidyānāṃ bhīṣajē bhavarōgiṇām |  
guravē sarvalōkānāṃ dakṣiṇāmūrtayē namaḥ ||4||

ōṃ namaḥ praṇavārthāya śuddhajñānaikamūrtayē |  
nirmalāya praśāntāya dakṣiṇāmūrtayē namaḥ ||5||

chidghanāya mahēśāya vaṭamūlanivāsinē |  
sachchidānandarūpāya dakṣiṇāmūrtayē namaḥ ||6||

īśvarō gururātmēti mūrtibhēdavibhāginē |  
vyōmavadvyāptadēhāya dakṣiṇāmūrtayē namaḥ ||7||

aṅguṣṭhatarjanī yōgamudrā vyājēnayōginām |  
śṛtyarthaṃ brahmajīvaikyaṃ darśayanyōgatā śivaḥ ||8||

ōṃ śāntiḥ śāntiḥ śāntiḥ ||

stōtram

viśvam darpaṇa-dṛśyamāna-nagarī tulyam nijāntargatam  
paśyannātmani māyayā bahirivōdbhūtam yathā nidrayā |  
yassākṣātkurutē prabhōdhasamayē svātmānamē vādvayam

tasmai śrīgurumūrtayē nama idam śrī dakṣiṇāmūrtayē ||1||

bījasyāntari-vāṅkurō jagaditam prānnirvikalpaṃ punaḥ  
māyākalpita dēśakālakalanā vaichitryachitrikṛtam |  
māyāvīva vijṛmbhayatyapi mahāyōgīva yaḥ svēchChayā  
tasmai śrīgurumūrtayē nama idam śrī dakṣiṇāmūrtayē ||2||

yasyaiva sphuraṇaṃ sadātmakamasatkalpārthakaṃ bhāsatē  
sākṣāttatvamasīti vēdavachasā yō bōdhayatyāśritān |  
yassākṣātkaraṇādbhavēnna puranāvṛttirbhavāmbhōnidhau  
tasmai śrīgurumūrtayē nama idam śrī dakṣiṇāmūrtayē ||3||

nānāchChidra ghaṭōdara sthita mahādīpa prabhābhāsvaraṃ  
jñānaṃ yasya tu chakṣurādikaraṇa dvārā bahiḥ spandatē |  
jānāmīti tamēva bhāntamanubhātyētatsamastaṃ jagat  
tasmai śrī gurumūrtayē nama idam śrī dakṣiṇāmūrtayē ||4||

dēhaṃ prāṇamapīndriyāṅyapi chalāṃ buddhiṃ cha sūnyaṃ viduḥ  
strī bālāndha jaḍōpamāstvahaṃiti bhrāntābhṛśaṃ vādinaḥ |  
māyāśakti vilāsakalpita mahāvyāmōha saṃhāriṇē  
tasmai śrī gurumūrtayē nama idam śrī dakṣiṇāmūrtayē ||5||

rāhugrasta divākarēndu sadṛśō māyā samāchChādanāt  
sanmātraḥ karaṇōpa saṃharaṇatō yō'bhūtsusuptaḥ pumān |  
prāgasvāpsamīti prabhōdasamayē yaḥ pratyabhijñāyatē  
tasmai śrī gurumūrtayē nama idam śrī dakṣiṇāmūrtayē ||6||

bālyādiṣvapi jāgradādiṣu tathā sarvāsvavasthāsvapi  
vyāvṛttā svanu vartamāna mahamityantaḥ sphurantaṃ sadā |  
svātmānaṃ prakāṭikarōti bhajatāṃ yō mudrayā bhadrayā  
tasmai śrī gurumūrtayē nama idam śrī dakṣiṇāmūrtayē ||7||

viśvaṃ paśyati kāryakāraṇatayā svasvāmisambandhataḥ  
śiṣyachāryatayā tathaiva pitṛ putrādyātmanā bhēdataḥ |  
svapnē jāgrati vā ya ēṣa puruṣō māyā paribhrāmitaḥ  
tasmai śrī gurumūrtayē nama idam śrī dakṣiṇāmūrtayē ||8||

bhūrambhāṃsyanalō'nilōmbara maharnāthō himāṃsuḥ pumān  
ityābhāti charācharātmakamidam yasyaiva mūrtyaṣṭakam |  
nānyatkiñchana vidyatē vimṛśatāṃ yasmātparasmādvibhō  
tasmai śrī gurumūrtayē nama idam śrī dakṣiṇāmūrtayē ||9||

sarvātmatvamiti sphuṭīkṛtamidaṃ yasmādamuṣmin stavē  
tēnāsva śravaṇāttadartha mananāddhyānāchcha saṅkīrtanāt |  
sarvātmatva mahāvibhūtisahitaṃ syādīśvaratvaṃ svataḥ  
siddhyēttatpunaraṣṭadhā pariṇataṃ chaisvarya-mavyāhatam ||10||

□ iti śrīmachChaṅkarāchāryavirachitaṃ dakṣiṇāmūrtistōtraṃ sampūrṇam □

Om Tat Sat